

ஸ்ரீ:

ஸ்ரீமதே நிக₃மாந்தமஹாதே₃ஸிகாய நம:

ஸ்ரீமாந் வேங்கடநாத₂ார்ய: கவிதார்கிககேஸரீ |

வேத₃ாந்தாசார்யவர்யோ மே ஸந்நித₄த்தாம் ஸத₃ா ஹ்ருதி₃ ||

|| ஸ்ரீஹயக்₃ரீவபஞ்ஜரம் ||

This document has been prepared by*

Sunder Kidambi

with the blessings of

ஸ்ரீ ரங்க₃ராமாநுஜமஹாதே₃ஸிகன்

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:

॥ ஸ்ரீஹயக்₃ரீவபஞ்ஜரம் ॥

அத₂ கல்பம் ப்ரவக்ஷ்யாமி ஹயக்₃ரீவஸ்ய பஞ்ஜரம் ।
யஸ்ய விஜ்ஞாநமாத்ரேண வாணீ க₃ங்கே₃வ நிஸ்ஸரேத் ॥ 1 ॥

ஸூத்₃த₄ஸ்ப₂டிகஸங்காஸம் துஷாராசலஸந்நிப₄ம் ।
ஸ்வேதபர்வதஸங்காஸ சந்த்₃ரமண்ட₃ல மத்₄யக₃ம் ॥ 2 ॥

சதுர்ப₄ஜமுத₃ாராங்க₃ம் புண்ட₃ரீகாயதேக்ஷணம் ।
ஸங்க₂சக்ரத₄ரம் தே₃வம் கிரீடமகுடோஜ்ஜவலம் ॥ 3 ॥

கௌஸ்துபே₄ாத்₃ப₄ாஸிதோரஸ்கம் வநமாலாவிராஜிதம் ।
பீதாம்ப₃ரத₄ரம் தே₃வம் ஸ்ரீவத்ஸாங்கிதவக்ஷஸம் ॥ 4 ॥

முக்த₂யஹஸ்தத்₃வயேநைவ ஜ்ஞாநமுத்₃ராக்ஷபுஸ்தகம் ।
த₄ாரயந்தம் ஹயக்₃ரீவம் த₄யாயேதி₃ஷ்டார்த₂ஸித்₃த₄யே ॥ 5 ॥

ஓங்காரோத்₃கீ₃த₂ரூபாய ருக்த₃யஜுஸ்ஸாமமூர்தயே ।
நமோஸ்து தே₃வதே₃வாய வாஞ்சி₂தார்த₂ப்ரத₃ாயிநே ॥ 6 ॥

அஜ்ஞாநதிமிரம் சி₂ந்தி₄ ஜ்ஞாநம் சாஸூ ப்ரயச்ச₂ மே ।
தே₃ஹி மே தே₃வதே₃வேஸ ஹயஸீர்ஷ நமோஸ்து தே ॥ 7 ॥

பூ₄தப்ரேதபிஸாசாதீ₃ந் சி₂ந்தி₄ தே₃வ ஜநார்த₃ந ।
ஜ்வராதீ₃ந் நிகி₂லாந் ரோக₃ாந் நாஸயாஸஸூ ரமாபதே ॥ 8 ॥

த₃ாரித்₃ர்யம் ஸகலம் சி₂ந்தி₄ குரு ஸௌப₄ாக்₃யப₄ாஜநம் ।
ஸத்ருந்நாஸய மே தே₃வ ஹயஸீர்ஷ நமோஸ்து தே ॥ 9 ॥

மேத₄ாம் ப்ரஜ்ஞாம் ப₃லம் வித்₃யாம் ஸம்பத₃ம் புத்ரபௌத்ரகம் ।
தே₃ஹி மே தே₃வதே₃வேஸ ஹயஸீர்ஷ நமோஸ்து தே ॥ 10 ॥

கார்கோடகமுக₂ந் ஸர்பாந் விஷாதீ₃ந் விலயம் நய |
அம்ருதம் குரு மே தே₃வ ஹயஸீர்ஷ நமோ஽ஸ்துதே || 11 ||

ஸ்த்ரீவஸ்யம் ஜநவஸ்யம் ச ராஜவஸ்யம் பராத்பரம் |
குரு தே₃வாங்க₃நாப்₃ருந்த₃ஸேவ்யமாநபத₃ாம்பு₃ஜ || 12 ||

ஹம்ஸாய பரமேஸாய சந்த்₃ரமண்ட₃லவாஸிநே |
நமோ ஹயோத்தமாங்க₃ாய வாஞ்சி₂தார்த₂ப்ரத₃ாயிநே || 13 ||

ருக்₃யஜுஸ்ஸாமருபாய ருதாய மஹதே நம: |
ருக்ஷேஸபி₃ந்து₃மத்₄யஸ்த₂ராஜீவாஸநப₄ாஜிநே || 14 ||

வேத₃வேத₃ாந்தவேத்₃யாய வேத₃ாஹரணகர்மணே |
ஸத்த்வாஸத்த்வமஹாமோஹபே₄தி₃நே ப்₃ரஹ்மணே நம: || 15 ||

ப்ரஜ்ஞாநத₃ாயிநே நித்யம் ப₄ஜதாம் ப₄ாவிதாத்மநாம் |
ப்ரணவோத்₃கீ₃த₂வபுஷே ப்ரணதிம் ப்ரதிபாத₃யே || 16 ||

மந்த₃ாரகுந்த₃ஸ்ப₂டிகமஹநீயோருவர்சஸே |
மநீஷாப்ரத₃தே₃வாய மஹாஸ்வஸிரஸே நம: || 17 ||

இதி த்₃வாத₃ஸமந்த்ரேண நமஸ்குர்யாஜ்ஜநார்த₃நம் |
ப்ராத: ப்ரஸந்நவத₃நம் பூர்வாசார்யாபி₄வந்தி₃தம் || 18 ||

|| இதி ஸ்ரீஹயக்ரீவபஞ்ஜரம் ஸம்பூர்ணம் ||